

T. M. S. S. M. Library, Tanjore.

Presented by Maharaja Sir V.S. Ranga Rao
Bahadur G.C.I.E., C.B.S. Bobbili
Received from do.

Date of Receipt. 16-8-1922

Sankarathirun
Honorary Secretary

Presented by
Maharaja of Bobbili
G.C.I.E.



శ్రీకృష్ణ

ప వి త్ర త.

భవిష్యత్.

పరాశరస్మృతిలో పవిత్రము లనునవి నాలుగు
విధము లని చెప్పబడియున్నది.

33

1. శుచి.
2. పూతము.
3. స్వయంశుద్ధము.
4. పవిత్రము.

శ్లో॥ వక్ష్యతేఽతః పరం సర్వం
మేధ్యామేధ్యసముచ్చయం॥

శుచి పూతం స్వయంశుద్ధం
పవిత్రం చేతికేవలం ॥

మేధ్యం చతుర్విధం లోకే
ప్రజానాం మను రబ్రవీత్ ।

నవం వా నిర్మలం వాపి

శుచీతి ద్రవ్య ముద్యోతా

శుద్ధం పవిత్రభూతం చ

పూత మిత్యభిధీయతే ।

స్వయమేవహి యద్ద్రవ్యం

కేవలం ధన్యతాం గతం॥

స్థావరం జంగమం వాపి

స్వయంశుద్ధ మితిస్మృతం ।

అన్యద్రవ్యై రదూష్యం యత్

స్వయమన్యాని శోధయేత్ ॥

హవ్యకవ్యేషు పూజ్యం యత్

త త్పవిత్ర మితిస్మృతం॥

ఈవిభాగ మంతగా నసంకీర్ణముగా లేక
పోయినను నీనిని పరిశీలించి చూతము.

1. శుచి—అనగా, నూతనమైనప్రతివస్తువును,
అనగా వస్త్రములు, నూతనముగ తయారైన
గృహోపకరణములు, మాలిన్యములేని ప్రతివస్తు
వును, స్వధాన్యములు, ఆభరణములు, కాయ
గూరలు నెయునవి.

2. పూతము.—అనగా శుభ్రపరిచేబడిన పదార్థములు. కాలుష్యము లేక వడికిట్టబడిన లేదా వస్త్ర
గాళితము చేయబడిన పదార్థములు. మరియువేరొ
క వస్తువుచేత పవిత్రముగ చేయబడిన వన్నియును.

3. స్వయంశుద్ధము.— అనగా అన్నివిధము
లయిన ఆసనములు, శయనములు, యానములు,
ఆయుధములు, యజ్ఞపాత్రలు, భూగతోదకములు,
మరియు పంచభూతములు, స్త్రీముఖము (సంభోగ

కాలమందు), పితృకార్యకాలము, యుద్ధకాలము, గోవు, మేక, యేనుగు, గుఱ్ఱము, ఛత్రము, దోమలు, మిడుతలు, దర్భలు, పతివ్రత, ధర్మపరులగు ప్రభువులు, నిత్యసంతుష్టులగు బ్రాహ్మణులు, వృక్ష సామానాదులు.

4. పవిత్రము:— అనగా అన్యద్రవ్యసంపర్కమువలన దోషము లేనిదియు, దోషవస్తువును బాగు చేయునదియు, దేవపితృకార్యములకు నుపయోగించునదియు నని చెప్పబడియున్నది.

పరాశరస్మృతి-చతుర్వింశతిమతం.

శ్లో॥ ఆమం మాంసం ఘృతం క్షౌద్రం

స్తేహ శ్చ ఫలసంభవాః।

అంత్యభాండస్థితా హ్యేతే

నిష్కాంతా శ్చుచయః స్మృతాః॥

కూరగాయలు, మాంసము, నెయ్యి, తేనె, అన్ని విధములయిన నూనెలు, ఫలములు, యివి అంత్య జాతుల ఇట్టలు మొదలయిన వానితోనుండి వచ్చినను తీసి యితరచాత్రలలో నుంచిన శుద్ధమయిన వగుచున్నవి అని యర్థము.

పైని చెప్పబడిన స్మృతినిబట్టియు, మరికొన్ని గ్రంథములనుబట్టియు నీక్రింద చెప్పబడినవి పవిత్రములుగ మనము గ్రహింపవలయును.

నగీతాక కూపోదకములు, పాలు, దానిసంబంధము లగు నెయ్యి, మొదలగునవి, ఆహితాగ్ని, రాజు, అర్చకుడు, ఋషి, సన్న్యాసి, మతాధిపతి, జయ్యంగారు మొదలగువారు, గోవు, వృషభము, గజము, అశ్వము, శుకము, అన్ని విధములగు గింజలు, వానిచముగు, కాయగూరలు, ఫలములు. మహా ఘటపతాదులు, పుష్పములు, దుంపలు, మరియు

దోహదముచేత పవిత్రతను జెందినవి. యేవి యన
అన్నివిధములగు మందులు, లేహ్యములు, ఘృత
ములు, కషాయములు మొదలగునవి. ఇవి వంటల
పూర్వకముగ తయారయినను అవిచెడకుండునటుల
చేయబడుటచేత పవిత్రములుగ నెంచబడినవి. అటు
లే ఊపగాయలు, మురబ్బాలు మొదలగునవియు
అందలిపదార్థములు చెడకుండనుండునటులు చేయ
బడుటనుబట్టి పవిత్రము లయినవి. ఔషధము
లో తినుటకు దూష్యములగు చేతికిట్లు, మామ్నా
యిలో నలులే మాంసాదులసారములు పడినను
ఆరోగ్యమునకు అవి ముఖ్యములయినందున దూష్య
ములుగ నెంచబడలేదు.

ఒక శూద్రుడు, లేదా అంతకు తక్కువగ నెంచ
బడువానియింటనయిన అతనియింటనున్న త్రాగు
నీళ్లలో నొక మజ్జిగచుక్కగాని, పంచదారతునుక

గాని, వేయగానే అసీళ్లను బ్రాహ్మణు డయినను
త్రాగవచ్చును.

గంగాదిమహానదుల జలములు బురదలేనికాల
ములో తీయబడినయెడల చాలాకాలము చెడకుండ
నుండును. ఇప్పటికిని మానగరిలో ముప్పదిసంవత్స
రములనాటి గంగాజలము రాగిగిండ్డిలో నిలువ
యున్నది.

మరియు పరాశరస్మృతియం చిట్లున్నది.

శ్లో॥ దేశభంగే ప్రవాసేవా
వ్యాధిషు వ్యసనే ష్వపి
రక్షేదేవ స్వ మాత్మానం
పశ్చాద్ధర్మం సమాచరేత్ ॥

యేనకేనచ ధర్మేణ
మృదునా దారుణేన వా !

ఉగ్రరేదీన మాత్మనం
 సమర్థో ధర్మ మాచరేత్ ||
 ఆపత్కాలే సముత్థి
 శౌచాచారం తు చింతయేత్ |
 శుద్ధిం సముద్ధరే త్పశ్చాత్
 స్వస్థోధర్మం సమాచరేత్ ||

దేశోపద్రవములు కలిగినపుడును, ప్రయాణ
 ములయందును, రోగములయందును, ఆపదల
 యందును, ఎట్లయినను దేహసంరక్షణమాత్రము
 చేసికోవలెను. స్వస్థతికలిగినపయిని శాస్త్రోక్తధర్మ
 ములను చేయవలెను. మృదువయిన సాధనముచే
 గాని కఠినమయిన సాధనముచేగాని ఏదోయొక
 యుపాయముచేత రోగాదులచే దీనమయిన శరీర
 మును సంరక్షించుకోవలెను. సమర్థతి కలిగినపుడు
 శాస్త్రోక్తధర్మము నాచరింపవచ్చును. ఆపత్కా
 లము కడచినపిదప పరిశుద్ధమయిన యాచారమును

గురించి యోజించవలెను. అనంతరమందు పరిశుద్ధిని
కాపాడుకోవలెను. స్వస్థత కలిగినమీద శాస్త్రీయ
మయిన ధర్మము నాచరింపవలెను.

ఇంతియే కాక రోగికి స్నానప్రసక్తి కలిగినపుడు
ఇట్లు చెప్పబడియున్నది.

శ్లో॥ ఆతుగే స్నాన ఉత్పన్నే
దశకృత్వో హ్యనాతురః।
స్నాత్వా స్నాత్వా స్పృశే దేవం
తతః శుద్ధ్యేత్స ఆతురః॥

అనగా జ్వరాదివీడితునికి ఆశౌచశుద్ధి మొద
లగువానివలన స్నానము చేయవలసి వచ్చినపుడు
రోగములేని యింకొకడు పదిసారులు స్నానము
చేయుచు ప్రతిస్నానము చేసినపిదపను ఆరోగిని
స్పృశించినయెడల పరిశుద్ధు డగును.

ఇంకను సముద్రయానముచేసిన వారి విషయములో, మను, సరాశరస్త్మతులలో నిట్లు చెప్పబడియున్నది.

శ్లో॥ అగారదాహీ గరదః

కుండాశీ సోమవిక్రయా।

సముద్రయానా వంగీచ।

తై లికః కూటకారకః॥

సముద్రయానము చేసినవారికి, గృహదాహకుడు మొదలగు మరికొందరితోఁచాటు పితృకిర్తయందు భోక్తగా నుంచుకొనుట కర్హతలే దని మాత్రము చెప్పబడియున్నది. కాని దేశక్షేనుము, విద్యాభ్యాసము, రాజకీయకార్యములు, నాగరకతాభివృద్ధి, దేహరోగ్యము వీనికొరకు సముద్రయానము చేసినవారికి దోషము లేదనుటయే యుక్తముగా కనబడుచున్నది. అట్టివారలు దేశాంతరమునుండి

నచ్చిన పిదప పూర్వపు వారివారియాచారములను విడువక నటించినచో వారి విషయమయి యేవిధ మయిన యాక్షేపణము పెట్టుకొన నవసరములేదు. ఈ పరాశరస్మృతికి మాధవాచార్యులవారి వ్యాఖ్య ముఖ్యము. అందునుండియే దీనిని “పరాశరమాధ వీయము” అని వాడుచుందురు.

మరియును ఇప్పటికాలముయొక్క సంఘసంస్కరణము (Social Reforms) కొరకు పైని కనబరచిన కారణములవలన మనము, ఇప్పుడు కొన్ని పదార్థములను పుచ్చుకొనుటకు, అంగీకరింపవచ్చునని నా యభిప్రాయము. సోడా మొదలగు (Aerated waters) అందుల నీరు చెడకుండ చేయబడుటనుబట్టి అవి హానియములు. టీ, కాఫీ, కోకో లోనగు వానిలో ఒక్కొక్క వస్తువువల్లనే పవిత్రతను గలిగించు శక్తిగల పాలు, చక్కెర, పడుటను బట్టి యవియు హానికరములు.

వై దేశములనుండి వచ్చెడు మురబ్బాలు అన్నియు, మందులు, టీ డబ్బీలలో వచ్చుబిస్కతులు, భోజనీయములు. అయితే, సారాయిలు, మాంసము, చెడకుండ చేయబడుచున్నవిగా వానినిపల సేవింపకూడదని తోచును. నిషాచేయు పదార్థములన్నియు, మాంసములు దూష్యములు గావున వానిని అనగా సారాయిలను మాంసాదులను దూష్యములుగ గ్రహింపవలెను. మత్స్యమాంసాదులను తినువారు అట్టివానినిభుజింపవచ్చును. ఇంకి నున దేశములో అవివేకము చేత తిప్పగి నెంచబడు వానియందు తప్పును గమనింపకుండవలెను. బ్రాహ్మణుడు త్రిమతస్థులలో నెవ్వడయినను, ఏశాఖవాడయినను, వంటచేయు పదార్థములను అందరు భుజింపవలసినది. తైలపక్వముల నెవ్వడు చేసినను భుజించుటలో ఆక్షేపణ లేదు.

శుచిగల యేజాతి వానినయినను స్పృశించి నపుడు మైల యని తలంపకూడదు. మడి, మైల, అనునవి భావితములు గాని నిజములుగావు. ఏల యన మనము స్నానమును చేసికొంటిమి. శుభ్రవస్త్రములను ధరించితిమి. మనము మడితోనున్నామని తలంపకూడదు. మనముపైకి యెంతశుభ్రమును చేసికొనినను, శరీరమునందు మన్నును, పండ్లయందు మురికిని, ఎప్పటికిని లేనివారము గాము. మరియు మన శరీరములోని రక్తిమాంసములను గలిగే యుందుము. ఇంతియే గాక మూత్రపురీషముల భాగములు లేకయుండవుఁ గావున, మడి, మైల అనునవి భావనలే గాని నిజములు గావు అని నమ్మవలెను. జనులందరు ఏకవిధముగనే జన్మమెత్తినవారు. ఇటీవల వారివారి నడవడికలను బట్టియు వృత్తులను బట్టియు, జాతులు వేరువేరుగ నెంచ

బడినవి. అట్టివారివిషయమున మనము అంటు
అను పట్టుడలను విడువవలయును.

పూర్వకాలములో ఋషులు రాజులకడకు
పోయి వారికి భోజనవాంఛ గల యడవిమృగ
మాంసములను అడుగుటయు, ఆ రాజులు వేటకు
బోయి ఆమృగములను సంహరించి తెచ్చి ఆ ఋషు
లకు ఆ మాంసములతో విందు చేయుటయు గలదు.
పాండవాదులకు శూద్రులు వంటలుచేయుచున్నట్లు
భారతగ్రంథములో స్పష్టముగ చెప్పబడియున్నది.
పూర్వకాలములో హీనజాతులవారి విషయ
ములో గాని బ్రహ్మ, క్షత్రియ, వైశ్య, శూద్ర
జాతులలో అనియ గాని అంటు అనేడి పట్టుదల
గాని లేదు. ఇటీవలివారు వారివారికి గల యతిశ
యములు చూపుట ప్రధానముగ తలచి అక్కర
మాలిన పట్టుదలలు పెట్టుకొనుచు వచ్చిరి. మరి
యు శంకర, రామానుజు మధ్వాచార్యుల

కాలముల పిదప మతనైషమ్యములు హెచ్చి
 ఆమూడుమతములు గలవారిలో ఛాందసపు అడ్డు
 లను వెట్టుకొనుటయేగాక ఆమువ్వురు మతస్థులలో
 సహా పచ్చిపట్టుదలలను వెట్టుకొనుచు హెచ్చించుచు
 వచ్చిరి. ఇప్పటి కాలానుకూల్యమునుబట్టి వానిని
 సుతరాము విడుచుచు వైని చెప్పినప్రకారము
 సంఘభీవృద్ధికొరకు అవివేకపుపట్టుదలలను మాను
 కొనుటకు మనము ప్రయత్నింపగోరుచున్నాము.

శ్రీ కృష్ణ దాసుడు.

—



చెన్నపురి.

ఆనందమూద్రకాలయమున ముద్రితము.

1919 సం॥రం.

